

**ዝኽሪ በሪ ናጽነት ዘርፋወ መበል 30 ዓመት ስርሒት ፈንቅል፡
ቀዳም ዕለት 22-02-2020 ኣብ ከተማ ፍራንክፈርት፡ ብድምቀት ከቢሩ ውዲሉ**

ብሃገራዊ ሽማግሌ ከተማ ፍራንክፈርት ተወደብ ዝኽሪ በሪ ናጽነት ዘርፋወ መበል 30 ዓመት ስርሒት ፈንቅል፡ ቀዳም ዕለት 22-02-2020 ኣብ ከተማ ፍራንክፈርት፡

ሓላፊ ህዝባውን ኮማውን ጉዳያት ኤምባሲ ሃገረ ኤርትራ ኣብ ጀርመን፡ ኣቶ ካሕሳይ ተወልደን፡ ሓላፊ ሃገራዊ ሽማግሌ ኣብ ጀርመን ዶር ተስፋይ ዓብበሎም ዝተረኽቡሉ፡ ብዕሩግ ኣገባብ ተጸምቢሉ።

ጽሓፊ ሃገራዊ ሽማግሌ ከተማ ፍራንክፈርት ኣቶ ብርሃነ ኣፍወርቂ መደብ ብዝኽረ ሰማእታት ብድሕሪ ምኽፋት ፡ ንተሳተፍቲ ጽንብል ናይ እንጃዕ ደሓን መጻእኩም ጽቡቕ ምንዮቱ ብስማ ሃ/ሸ ኣቕረብ። ብምቕጻል ፡ ፈንቅል፡ ኣብ ሓርነታዊ ተጋድሎ ህዝቢ ኤርትራ - ከም ስሙ ንመግዛእታዊ ስርዓት ዝፈንቀለ፡ በሪ መላእ ሓርነት ዘርፋወ፡ ኣብ ታሪኽና ፍሉይ ቦታ ዝሕዝ ስርሒት ምዃኑ ብድሕሪ ምግላጽ ፣ እዚ ድማ ፈንቅል ቅያታት ብረታዊ ቃልሲ ህዝቢ ኤርትራ ናብ ዝለዓለ ጥርዙ ኣብ ዝበጽሓሉ እዋን ዝተኻየደን ብቅልጣፊኡን ጽፈቱን እጹብ-ድንቂ ወተሃደራዊ ዓወት ከምዝኾነ ብምግላጽ፡ ራኢና ዝኾነት ብልጽግቲ ኤርትራ ንምርግጋጽ፡ ነቶም ሕመረት ዝኾኑ ክብርታት ምኹላዕ ከምዝግባእ ኣዘኻኺሩ።

ኣቶ ካሕሳይ ተወልደ ሓላፊ ህዝባውን ኮማውን ጉዳያት ኤምባሲ ሃገረ ኤርትራ ኣብ ጀርመን፡ ብወገኑ ኣብ ዘስመዖ ቃል በቲ ህዝባዊ ግንባር ሓርነት ኤርትራ ቅድሚኒ 30 ዓመታት ኣብ'ዚ ቅንያት'ዚ ዝፈጸም ቅያን ኣብኡ ዝተራእዮ ጅግንነት ህዝብን ተጋዳላይን እናተሓበንና፡ ሃገርና ንምልማዕ ዝኣተናዮ መብጽዓ ንምሕዳስ ከምዝኾነ ኣብ ዝገለጸሉ ፡ እምበኣርከስ ምሕራር ከተማ ባጽዕ „መርኣያ ጅግንነት ህዝቢ ኤርትራን መድረኽ ምውርራስን እውንዮ” ዝበለ ኣቶ ካሕሳይ ፡ እዚ ድማ ዕምሪ መግዛእቲ ብምሕጻር፡ ጸሓይ ናጽነት ብምልኣት ክትበርቕ በሪ ዘርፋወ ከምዝኾነ ብምሕባር፡ መንእሰይ ወለዶ ነዚ ታሪኽ'ዚ ብዝግባእ ወሪሱ፡ ብቑዕ ፍልጠትን ሞያን ብምዕጣቕ ንህንጻት ሃገር ዓጻፋ ክሰርሕ ኣብ ቁጠባዊ ወፍሪ ሃገር ዝጸብይና ዘሎ ዓቢ ስራሕ እጃምና ከነብርክት ከምዝግባእ ኣገንዚቡ። ፈንቅል ! ረዚን ዝኽሪ ዘለዎም ፍጻመታትን ወትሩ ብፍሉይ ስምዒትን ወኒን ክዝከሩ ዝግብኡም ምዃናም ብምግላጽ፡ እዚ ከኣ ንህልው ሃገራዊ ብድሆታት ብትብዓትን ተወፋይነትን ገጢምካ ንምስጋር ድርኪት ዝፈጥር ከምዝኾነ ገለጸ።

ጽምብል መበል 30 ዓመት ስርሒት ፈንቅል ኣብ ፍራንክፈርት ፡ ብባህላውን ስነጥበባውን መደባት ተመሃሮ ኣብያተ ትምህርቲ ቋንቋ ኣደ ፍራብክፈርት፡ ዲጀይ ሞስ፡ ስነ ጥበባዊ ሳሚ ብርሃነ ምስ ኤሪ ባንድ፡ ስነ ጥበባውያን ገጠምትን ብዝተፈላለዩ መሳናድኣታትን ፍሉይ ብድምቀትን ወዕወዕ ሃገራዊ መንፈስ ተዛዚሙ።

ዓወት ንሓፋሽ